



(ஆறாவது பாராளுமன்றம் - மூன்றாவது கூட்டத்தொடர்)

இல. 11]

பாராளுமன்றம்

ஒழுங்குப் பத்திரம்

2008, யூலை 23, புதன்கிழமை, மு. ப. 9.30 மணிக்கு

வாய்மூல விடைக்கான வினாக்கள்

0029/ '08

1.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) தற்போதுள்ளவாறு இலங்கை அரசாங்கத்துடன் மேற்கொள்ளப்பட்டுள்ள இரட்டை வரி ஒப்பந்தங்களின் எண்ணிக்கையையும்,
(ii) அத்தகைய இரட்டை வரி ஒப்பந்தங்கள் செய்து கொண்ட நாடுகளின் பெயர்களுடன் அவ்வொப்பந்தங்களின் திகதிகளையும்,
(iii) அத்தகைய இரட்டை வரி ஒப்பந்தங்களின் மொத்த செலவை நாடுகள் மற்றும் ஆண்டு வாரியாகவும்,
(iv) நாட்டுக்குக் கிடைத்த நன்மைகளையும்
அவர் இச்சபைக்குத் தெரிவிப்பாரா?
- (ஆ) (i) இரட்டை வரிச்சான்று ஒப்பந்தத்தின் கீழ் தகவல்களை வழங்குமாறு நாம் அந்நாடுகளுக்கு ஏதேனும் வேண்டுகோளை விடுத்துள்ளோமா என்பதையும்,
(ii) அவ்வாறெனின், அந்நாடுகளின் பெயர்கள், வேண்டுகோள் விடுக்கப்பட்ட திகதிகள் மற்றும் அவற்றின் பெறுபேறுகள் ஆகியவற்றை வெவ்வேறாகவும்
அவர் கூறுவாரா?

(இ) இன்றேல், ஏன்?

0030/ '08

2.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) கொழும்பு மாவட்டத்திலுள்ள கெஸ்பாவ தேர்தல் தொகுதியில் 2004 ஆம் ஆண்டிலிருந்து 2007 ஆம் ஆண்டு வரையிலான காலப்பகுதியில் ஒவ்வொரு வருடமும் யூன், 30 ஆம் தேதியன்றுள்ளவாறு சமுர்த்தி பெறுநர்களின் எண்ணிக்கையையும்,
(ii) பெற்றுக்கொண்ட உதவித் தொகையின் பிரகாரம் மேற்படி குடும்பங்களின் வகைப் பிரிவுகளையும்
அவர் இச்சபைக்கு அறிவிப்பாரா?

- (ஆ) (i) 2004, 2005, 2006, மற்றும் 2007 ஆகிய ஆண்டுகளுக்கான பணவீக்கப் பெறுமானத்தையும்,
(ii) பணவீக்கத்தைக் கருத்தில் எடுக்காது 2004 ஆம் ஆண்டை ஓர் அடிப்படை ஆண்டாகக் கொண்டு, பின் தொடர்ந்து வந்த ஆண்டுகளில் 2007 ஆம் ஆண்டுவரை அவர்கள் பெற்ற தொகையின் உண்மைப் பெறுமதியையும்,
(iii) சமுர்த்தி பெறுநர்களது கொள்வனவுச் சக்தி குறைந்துள்ளது என்பதை இது உணர்த்துகிறதா என்பதையும்,
(iv) இதன் விளைவாக இப்பயன் பெறுநர்களுக்கு மத்தியில் வறுமை அதிகரித்துள்ளதா என்பதையும்
அவர் குறிப்பிடுவாரா?

(இ) இன்றேல், ஏன்?

0031/ ' 08

3.

கௌரவ ரவி கருணாநாயக்க,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) கொழும்பு மாவட்டத்திலுள்ள இரத்தமலானை தேர்தல் தொகுதியில் 2004ஆம் ஆண்டிலிருந்து 2007 ஆம் ஆண்டு வரையிலான காலப்பகுதியில் ஒவ்வொரு வருடமும் யூன், 30 ஆம் தேதியன்றுள்ளவாறு சமுர்த்தி பெறுநர்களின் எண்ணிக்கையையும் ,
(ii) பெற்றுக்கொண்ட உதவித் தொகையின் பிரகாரம் மேற்படி குடும்பங்களின் வகைப் பிரிவுகளையும்
அவர் இச்சபைக்கு அறிவிப்பாரா?
(ஆ) (i) 2004, 2005, 2006, மற்றும் 2007 ஆகிய ஆண்டுகளுக்கான பணவீக்கப் பெறுமானத்தையும்,
(ii) பணவீக்கத்தைக் கருத்தில் எடுக்காது 2004 ஆம் ஆண்டை ஓர் அடிப்படை ஆண்டாகக் கொண்டு, பின் தொடர்ந்து வந்த ஆண்டுகளில் 2007ஆம் ஆண்டுவரை அவர்கள் பெற்ற தொகையின் உண்மைப் பெறுமதியையும்,
(iii) சமுர்த்தி பெறுநர்களது கொள்வனவுச் சக்தி குறைந்துள்ளது என்பதை இது உணர்த்துகிறதா என்பதையும்,
(iv) இதன் விளைவாக இப்பயன் பெறுநர்களுக்கு மத்தியில் வறுமை அதிகரித்துள்ளதா என்பதையும்
அவர் குறிப்பிடுவாரா?

(இ) இன்றேல், ஏன்?

0341/ ' 08

4.

கௌரவ ரஞ்சித் அலுவலிஹாரே,— பெற்றோலியம், பெற்றோலிய வள அபிவிருத்தி அமைச்சரைக் கேட்பதற்கு,—(1)

- (அ) (i) பெற்றோலியக் கூட்டுத்தாபனத்தின் ஏ 2-3 தர ஆளணி முகாமையாளர் பதவிகளுக்காக 2005.03.28 ஆம் திகதியன்று வெளியிடப்பட்ட உள்ளக அறிவித்தலின்படி, உதவி ஆளணி முகாமையாளர் திரு. சமந்த புஷ்பலால் அப் பதவிக்கு சேர்த்துக் கொள்வதற்கான நேர்முகப் பரீட்சைக்கு தோற்றியுள்ளாரென்பதையும்,

(ii) அப்பதவிக்கான விண்ணப்பங்கள் கோரப்பட்ட அறிவித்தலின் 'ஆ' பகுதியுடன் சம்பந்தப்பட்ட தகைமைகளை பூர்த்தி செய்யாத அமர ரணசிங்க என்பவரை ஆளணி முகாமையாளராக நியமிப்பதன் மூலமாக பெற்றோலியக் கூட்டுத்தாபனத்தின் நிர்வாகசபை சட்ட விரோதமாக செயற்பட்டுள்ளதென்பதையும்

அவர் ஏற்றுக்கொள்வாரா?

(ஆ) இதன் மூலமாக அரசியல் அமைப்பின் 12 ஆம் உறுப்புரையின்படி சட்டத்தின் முன் அனைத்து குடிமகனுக்கும் சமமான பாதுகாப்பு வழங்கப்பட வேண்டும் என்ற உரிமை மீறப்பட்டுள்ளதென்பதை அவர் ஏற்றுக்கொள்வாரா?

(இ) தகைமையில்லாதவர்களின் நியமனங்களை இரத்துச்செய்து, நேர்முகப் பரீட்சையில் தோற்றியவர்களில் எஞ்சியுள்ள ஆகக்கூடிய புள்ளிகளை பெற்றுக் கொண்ட நபர்களுக்கு மேற்படி பதவிகளை வழங்க அவர் நடவடிக்கை யெடுப்பாரா?

(ஈ) இன்றேல், ஏன்?

0342/ ' 08

5.

கௌரவ ரஞ்சித் அலுவலிஹாரே,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

(அ) (i) தியசென்புர, பாடசாலை மாவத்தை என்ற முகவரியில் வதிகின்ற திரு. டப்ளியூ. கே. ஏ. குமாரவங்ச 2004 ஆம் ஆண்டில் கடற்படையில் பதவிநிலை புலனாய்வு உத்தியோகத்தராக மன்னார் தீவில் சேவையாற்றினாரென்பதையும்,

(ii) அந்த வருடத்திலேயே புங்குடுதீவு, கொதயம்பர கடற்படை முகாமுக்கு இடமாற்றம் பெற்றார் என்பதையும்,

(iii) 2005 ஆம் ஆண்டில் கடற்படையிலிருந்து இராஜினாமா செய்வதற்கு விடுக்கப்பட்ட கோரிக்கை 2006 ஆம் ஆண்டு பரிந்துரைக்கப்பட்டு பாதுகாப்பு அமைச்சின் செயலாளருக்கு அனுப்பப்பட்டுள்ளது என்பதையும்

அவர் அறிவாரா?

(ஆ) (i) அப்போதிருந்த கட்டளையிடும் அதிகாரியின் ஆலோசனையின் மீது, நிலவுகின்ற யுத்த சூழ்நிலை காரணமாக இராஜினாமா கடிதம் அகற்றிக் கொள்ளப்பட்டதென்பதையும்,

(ii) பின்னர் இவர் திருகோணமலை முகாமுக்கு மாற்றப்பட்டுள்ளார் என்பதையும்

அவர் ஏற்றுக்கொள்வாரா?

(இ) 2006 ஆம் ஆண்டு ஒற்றோபர் மாதம் 08 ஆம் திகதி முதல் இவரை கடற்படை சேவையிலிருந்து நீக்கியுள்ளதாக அறிவித்து பொது அறிவித்தலொன்று வழங்கப் பட்டிருப்பதன் காரணம் யாதென்பதை அவர் இச்சபைக்குத் தெரிவிப்பாரா?

(ஈ) நிலுவை சம்பளத்துடன் இவரை மீண்டும் சேவையிலமர்த்த அவர் உரிய நடவடிக்கை எடுப்பாரா?

(உ) இன்றேல், ஏன்?

0344/ ' 08

6.

கௌரவ ரஞ்சித் அலுவலிஹாரே,— இடர் முகாமைத்துவ, மனித உரிமைகள் அமைச்சரைக் கேட்பதற்கு,— (1)

- (அ) (i) சம்பந்தப்பட்ட அமைச்சர் பதவி ஏற்ற பின்னர் இற்றை வரை வெளிநாட்டு விஜயங்கள் மேற்கொண்டுள்ள நாடுகள் யாவை என்பதையும்,
(ii) அவற்றில் உத்தியோகபூர்வ மற்றும் தனிப்பட்ட விஜயங்கள் வெவ்வேறாக யாவையென்பதையும்
அவர் இச்சபையில் தெரிவிப்பாரா?
- (ஆ) (i) அவ் விஜயங்களில் அமைச்சருடன் கலந்துக்கொண்ட உத்தியோகத்தார்களின் பெயர்கள் மற்றும் பதவிகள் யாவையென்பதையும்,
(ii) மேற்படி விஜயங்களின் அமைச்சரின் தனிப்பட்ட பணியாட்டொகுதி உத்தியோகத்தார்கள் கலந்து கொண்டிருப்பின், அவர்களது பெயர்கள் மற்றும் பதவிகள் யாவையென்பதையும்,
(iii) அமைச்சர் உட்பட ஏனைய உத்தியோகத்தார்கள் பயணம் செய்த விமானக் கம்பெனி மற்றும் விமானவகுப்பு யாவையென்பதையும்,
(iv) மேற்படி விஜயங்களுக்காக அமைச்சர் உட்பட உத்தியோகத்தார்களுக்காக அரசாங்கத்தினால் செலவிடப்பட்டப் பணத்தொகை எவ்வளவென்பதையும்
அவர் தனித்தனியாக இச்சபையில் சமர்ப்பிப்பாரா?
- (இ) மேற்படி வெளிநாட்டு விஜயங்களினால் இந்த நாட்டுக்கு கிடைக்கப்பெற்ற வெளிநாட்டு உதவிகள், வெளிநாட்டுக் கடன்கள், கருத்திட்டங்கள் அல்லது வேறு நன்மைகள் யாவையென்பதை அவர் அந்தந்த விஜயம் ரீதியாக தனித்தனியாக குறிப்பிடுவாரா?
- (ஈ) இன்றேல், ஏன்?

0396/ ' 08

7.

கௌரவ அசல ஜாகொடகே,— வெளிநாட்டு வேலைவாய்ப்பு ஊக்குவிப்பு மற்றும் நலனோம்புகை அமைச்சரைக் கேட்பதற்கு,— (1)

- (அ) 2007 ஆம் ஆண்டில் மேற்படி அமைச்சரின் அமைச்சிற்கு அல்லது அதன் கீழுள்ள திணைக்களங்கள், கூட்டுத்தாபனங்கள் அல்லது வேறு நிறுவனங்களுக்கு புதிதாக ஆட்சேர்ப்பு செய்யப்பட்டுள்ளதா என்பதை அவர் இச்சபைக்கு குறிப்பிடுவாரா?
- (ஆ) (i) ஆமெனில், மேற்படி ஒவ்வொரு நிறுவனத்திற்கும் ஆட்சேர்ப்பு செய்யப்பட்டுள்ளவர்களின் எண்ணிக்கை வெவ்வேறாக யாதென்பதையும்,
(ii) ஒவ்வொரு பதவிக்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
(iii) இவர்களில், சேவையில் நிரந்தரமாக்கப்பட்டவர்களின் எண்ணிக்கை மற்றும் பட்டதாரிகளின் எண்ணிக்கை ஆகியவற்றை வெவ்வேறாகவும்
அவர் இச்சபைக்கு குறிப்பிடுவாரா?
- (இ) இன்றேல், ஏன்?

0397/ ' 08

8.

கௌரவ அசல ஜாகொடகே,— பெருந்தோட்டக் கைத்தொழில் அமைச்சரைக் கேட்பதற்கு,— (1)

- (அ) 2007 ஆம் ஆண்டில் மேற்படி அமைச்சரின் அமைச்சிற்கு அல்லது அதன் கீழுள்ள திணைக்களங்கள், கூட்டுத்தாபனங்கள் அல்லது வேறு நிறுவனங்களுக்கு புதிதாக ஆட்சேர்ப்பு செய்யப்பட்டுள்ளதா என்பதை அவர் இச்சபைக்கு குறிப்பிடுவாரா?
- (ஆ) (i) ஆமெனில், மேற்படி ஒவ்வொரு நிறுவனத்திற்கும் ஆட்சேர்ப்பு செய்யப்பட்டுள்ளவர்களின் எண்ணிக்கை வெவ்வேறாக யாதென்பதையும்,
 (ii) ஒவ்வொரு பதவிக்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
 (iii) இவர்களில், சேவையில் நிரந்தரமாக்கப்பட்டவர்களின் எண்ணிக்கை மற்றும் பட்டதாரிகளின் எண்ணிக்கை ஆகியவற்றை வெவ்வேறாகவும் அவர் இச்சபைக்கு குறிப்பிடுவாரா?
- (இ) இன்றேல், ஏன்?

0398/ ' 08

9.

கௌரவ அசல ஜாகொடகே,— தொழில் முயற்சி அபிவிருத்தி, முதலீட்டு ஊக்குவிப்பு அமைச்சரைக் கேட்பதற்கு,— (1)

- (அ) 2007 ஆம் ஆண்டில் மேற்படி அமைச்சரின் அமைச்சிற்கு அல்லது அதன் கீழுள்ள திணைக்களங்கள், கூட்டுத்தாபனங்கள் அல்லது வேறு நிறுவனங்களுக்கு புதிதாக ஆட்சேர்ப்பு செய்யப்பட்டுள்ளதா என்பதை அவர் இச்சபைக்கு குறிப்பிடுவாரா?
- (ஆ) (i) ஆமெனில், மேற்படி ஒவ்வொரு நிறுவனத்திற்கும் ஆட்சேர்ப்பு செய்யப்பட்டுள்ளவர்களின் எண்ணிக்கை வெவ்வேறாக யாதென்பதையும்,
 (ii) ஒவ்வொரு பதவிக்கும் ஆட்சேர்ப்பு செய்யப்பட்டவர்களின் எண்ணிக்கை வெவ்வேறாக யாதென்பதையும்,
 (iii) இவர்களில், சேவையில் நிரந்தரமாக்கப்பட்டவர்களின் எண்ணிக்கை மற்றும் பட்டதாரிகளின் எண்ணிக்கை ஆகியவற்றை வெவ்வேறாகவும் அவர் இச்சபைக்கு குறிப்பிடுவாரா?
- (இ) இன்றேல், ஏன்?

0445/ ' 08

10.

கௌரவ பேமசிறி மானகே,— கடற்றொழில், நீரகவளமூலங்கள் அமைச்சரைக் கேட்பதற்கு,— (1)

- (அ) (i) கடற்றொழில் கூட்டுத்தாபனத்திற்கு அதிகுளிர்சாதன பெட்டிகளைக் கொண்டுள்ள முச்சக்கர வண்டிகள் விலைக்கு வாங்கப்பட்டனவா என்பதையும்,
 (ii) ஆமெனில், எந்த வருடத்தில் என்பதையும்,
 (iii) கொள்வனவு செய்யப்பட்ட வண்டிகளின் எண்ணிக்கை மற்றும் செலவிடப்பட்ட தொகை எவ்வளவென்பதையும் அவர் இச்சபையில் தெரிவிப்பாரா?

- (ஆ) (i) மேற்படி முச்சக்கர வண்டிகள் எந்த நிறுவனத்திடமிருந்து கொள்வனவு செய்யப்பட்டன என்பதையும்,
(ii) அதற்காக கேள்விப்பட்டிரம் கோரப்பட்டனவா என்பதையும்,
(iii) மேற்படி முச்சக்கரவண்டிகளில் எவையேனும் சிரந்தி ராஜபக்ச நவோதா மன்றத்திற்கு வழங்கப்பட்டுள்ளனவா என்பதையும்
அவர் குறிப்பிடுவாரா?

(ஆ) இன்றேல், ஏன்?

0446/ ' 08

11.

கௌரவ பேமசிறி மானகே,— கடற்றொழில், நீரகவளமூலங்கள் அமைச்சரைக் கேட்பதற்கு,—(1)

- (அ) காலி வர்த்தக துறைமுகத்தில் வெளிநாட்டு கடற்றொழில் படகுகளிலிருந்து மீன்கள் கரை இறக்கப்படுகின்றன என்பதை அவர் அறிவாரா?
(ஆ) (i) அவ்வாறு மீன் கரை இறக்குகின்ற வெளிநாட்டு கடற்றொழில் கம்பனிகள் யாவையென்பதையும்,
(ii) அக் கம்பனிகளுக்குச் சொந்தமான படகுகளின் எண்ணிக்கை யாதென்பதையும்
அவர் குறிப்பிடுவாரா?
(இ) மேற்படி கடற்றொழில் கம்பனிகளின் உரிமையாளர்களது பெயர் பட்டிய லொன்றை அவர் இச்சபையில் சமர்ப்பிப்பாரா?
(ஈ) மேற்படி வெளிநாட்டு கடற்றொழில் படகுகள் முகத்துவாரம் மீன்பிடி துறைமுகத்தில் மீன்களை கரை இறக்குவதால் கடற்றொழில் கூட்டுத்தாபனம் பெரும் தொகையான பணத்தை இழக்கின்றதென்பதை அவர் ஏற்றுக் கொள்வாரா?
(உ) இன்றேல், ஏன்?

0447/ ' 08

12.

கௌரவ பேமசிறி மானகே,— கடற்றொழில், நீரகவளமூலங்கள் அமைச்சரைக் கேட்பதற்கு,—(1)

- (அ) (i) “ட்ரொபிக்” எனும் மீன்பிடி கம்பெனி 2007 ஆம் ஆண்டு முகத்துவராத் துறைமுகத்தினூடாக இறக்கியுள்ள மீனின் தொகை எவ்வளவு என்பதையும்,
(ii) அந்த மீன்பிடி கம்பெனியின் உரிமையாளர்களின் பெயர் என்னவென்பதையும்
அவர் இச்சபைக்கு அறிவிப்பாரா?
(ஆ) (i) அந்த மீன்பிடி கம்பெனியின் T.F - 75 ஆம் இலக்க கப்பலினால் 2007 ஆம் ஆண்டு யூலை மாதம் இறக்கப்பட்ட II ஆந் தர மீனின் தொகை எவ்வளவு என்பதையும்,
(ii) அந்த கப்பலினால் யூலை மாதத்தில் கடற்றொழில் கூட்டுத்தாபனத்துக்கு வழங்கப்பட்ட மீனின் தொகை எவ்வளவு என்பதையும்,
(iii) அந்த கம்பெனியிடமிருந்து மீன்பிடி கூட்டுத்தாபனம் 1 கிலோ கிராம் மீன் என்ன விலையில் கொள்வனவு செய்தது என்பதையும்
அவர் இச்சபைக்கு அறிவிப்பாரா?
(இ) இன்றேல், ஏன்?

0491/ ' 08

13.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) புனரமைப்பு, மற்றும் அபிவிருத்தி முகவர் (RADA) நிறுவனத்தினால் கிளிநொச்சி, முல்லைத்தீவு, திருகோணமலை, மட்டக்களப்பு, அம்பாறை, வவுனியா மற்றும் மன்னார் ஆகிய மாவட்டங்களில் வீடமைப்புக் கருத்திட்டங்கள் அமுலாக்குவதற்காக விலைமனுக்கள் கோரப்பட்டுள்ளனவாவென்பதையும்,
- (ii) விலைமனுக்களைச் சமர்ப்பித்த நிறுவனங்கள் மற்றும் சம்பந்தப்பட்ட விலைமனுக்கள் யாவையென்பதையும்,
- (iii) அந்நிறுவனங்களின் பெயர், உரிமையாளர்களின் பெயர், முகவரி மற்றும் தொலைபேசி இலக்கங்கள் யாவையென்பதையும்,
- (iv) விலைமனுக்களை அங்கீகரித்த சபை உறுப்பினர்களின் பெயர், பதவி மற்றும் முவரிகள் யாவையென்பதையும்,
- (v) இவ்விதமாக விலைமனுக்கள் கோரப்பட்டு அங்கீகரிக்கப்பட்ட நிறுவனத்தின் பெயர் மற்றும் முகவரி யாதென்பதையும்,
- (vi) மேற்படி அங்கீகரிக்கப்பட்ட நிறுவனங்கள் மற்றும் மேற்படி புனரமைப்பு மற்றும் அபிவிருத்தி முகவர் நிலையத்துடன் (RADA) இணைப்பு நடவடிக்கைகளை மேற்கொண்டவர்கள் யாவரென்பதையும்

அவர் இச்சபையில் கூறுவாரா?

- (ஆ) (i) இந்த வீடமைப்புக் கருத்திட்டத்திற்காக நிதியேற்பாடுகள் அரசாங்கத்திடமிருந்தா அல்லது வேறு அரச நிறுவனத்திலிருந்தா பெறப்பட்டனவென்பதையும்,
- (ii) நிதியேற்பாடுகள் செலவிடப்பட்ட விதம் அந்தந்த கருத்திட்டங்கள் மற்றும் மாவட்டங்கள் வாரியாக தனித்தனியாக யாதென்பதையும்,
- (iii) செலவுகளையும் சம்பந்தப்பட்ட கட்டுமானங்களையும் மேற்பார்வை செய்த மற்றும் அங்கீகரித்த உத்தியோகத்தார்களின் பெயர்கள், பதவி மற்றும் முகவரிகள் யாவையென்பதையும்

அவர் குறிப்பிடுவாரா?

- (இ) மேற்படி கட்டுமானங்களை மேற்கொண்ட ஒப்பந்த நிறுவனங்களுடன் கைச்சாத்திட்ட உடன்படிக்கைகளை ஒவ்வொரு வீடமைப்புக் கருத்திட்டத்தையும் சார்ந்த வகையில் அவர் இச்சபைக்குச் சமர்ப்பிப்பாரா?

- (ஈ) இன்றேல், ஏன்?

0492/ ' 08

14.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

(அ) அரசு பணம் செலவழிக்கப்பட்டு புனரமைப்பு மற்றும் அபிவிருத்தி முகவர் நிறுவனத்தினால் (RADA) நடைமுறைப்படுத்தப்பட்ட வீடமைப்புத்திட்டங்கள் தொடர்பான ஆவணங்களை சமர்ப்பிக்கும்போது,

1. இல. 347 A, 3வது குறுக்குத்தெரு, ஹிருநாப்புகுளம், தண்டிக்குளம்,
2. இல. 1/113, வில்பாதை, உக்குலங்குளம்,
3. இல. 45/4, பள்ளிய வீதி, வத்தளை,
4. இல. 48/A, அல்பெட் பிளேஸ், தெஹிவளை,
5. எல். எம். மனேஜ்மன்ட் சர்வீசஸ் நிறுவனம், இல. 291/32, ஹவ்லொக் வீதி, கொழும்பு 05.

ஆகிய முகவரிகளில் வசித்தல் தொடர்பாக கிராம உத்தியோகத்தார்களினால் போலி கிராம உத்தியோகத்தர் சான்றிதழ்கள் வழங்கப்பட்டுள்ளனவா என்பதை அவர் இச்சபைக்கு அறிவிப்பாரா?

(ஆ) மேற்கூறிய முகவரிகளில் 2006 மற்றும் 2007 ஆம் ஆண்டுகளில் வசித்த மற்றும் வாக்காளர் பட்டியலில் பதிவு செய்யப்பட்டிருந்தவர்கள் யார் என்பதை குறிப்பிட்ட பிரதேச செயலாளர் உறுதிப்படுத்திய கிராம உத்தியோகத்தர் அறிக்கைகளை அவர் இச்சபைக்கு சமர்ப்பிப்பாரா?

(இ) இன்றேல், ஏன்?

0493/ ' 08

15.

கௌரவ விஜித ஹேரத்,— பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவரைக் கேட்பதற்கு,—(1)

- (அ) (i) தற்போது நாட்டின் பல்வேறுபட்ட இடங்களில் பேணப்பட்டு வருகின்ற சட்ட ரீதியான கசினோ களியாட்ட விடுதிகளின் எண்ணிக்கை யாது என்பதையும்,
- (ii) அவற்றின் உரிமையாளர்களது பெயர்கள் மற்றும் முகவரிகள் யாவையென்பதையும்,
- (iii) உரிய உரிமத்தின் செல்லுபடியாகும் காலவரையறை யாதென்பதையும் அவர் இச்சபைக்கு அறிவிப்பாரா?

(ஆ) இக் கசினோ களியாட்ட விடுதிகளுக்கு உரிமம் வழங்கப்படும்போது பின்பற்றப்பட்ட அடிப்படை யாது?

(இ) 2006 மற்றும் 2007 ஆண்டுகளில் வருடாந்தம் கசினோ களியாட்ட வீடுகளை பேணிச் செல்பவர்களிடமிருந்து அரசுக்குக் கிடைக்கின்ற பல்வேறுபட்ட வரிகள் மற்றும் அவை எவ்வளவு என்பதையும் அவர் குறிப்பிடுவாரா?

(ஈ) சட்ட ரீதியற்ற முறையில் பேணப்பட்டு வருகின்ற கசினோ களியாட்ட விடுதிகள் தொடர்பாக எடுக்கப்படும் நடவடிக்கைகள் யாவை என்பதை அவர் இச்சபைக்குக் குறிப்பிடுவாரா?

(உ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபைமுதல்வர்,— பாராளுமன்ற அமர்வு,— 7 ஆம் இலக்க நிலையியற் கட்டளையின் ஏற்பாடுகளினாலும் 2008.06.05 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் மு.ப. 9.30 மணி முதல் பி.ப. 4.30 மணிவரை இருக்குமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— விசேட வியாபாரப் பண்ட அறிவீட்டுச் சட்டத்தின் கீழ் கட்டளை,— அரசியலமைப்பின் 44(2) ஆம் உறுப்பிரையுடன் சேர்த்து வாசிக்கப்படும் 2007 ஆம் ஆண்டின் 48 ஆம் இலக்க, விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் சனாதிபதியினால் ஆக்கப்பட்டு 2008 சனவரி மாதம் 09 ஆம் திகதிய 1531/13 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2008.03.04 ஆம் திகதி சமர்ப்பிக்கப் பட்டதுமான கட்டளை அங்கீகரிக்கப்படுமாக.

*2.

பெருந்தோட்டக் கைத்தொழில் அமைச்சர்,— இலங்கை தேயிலைச் சபைச் சட்டத்தின் கீழ் ஒழுங்குவிதிகள்,— 1975 ஆம் ஆண்டின் 14 ஆம் இலக்க, இலங்கை தேயிலைச் சபைச் சட்டத்தின் 25 ஆம் பிரிவின் (எ) ஆம் பந்தியின் கீழ் தேயிலைச் சபையால் ஆக்கப்பட்டு பெருந்தோட்டக் கைத்தொழில் அமைச்சரால் அங்கீகரிக்கப்பட்டு 2008, சனவரி மாதம் 10 ஆம் திகதிய 1531/17 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2008.04.09 ஆம் திகதி சமர்ப்பிக்கப்பட்டதுமான “2008 ஆம் ஆண்டின் 1 ஆம் இலக்க, இலங்கை தேயிலைச் சபை(தேயிலைத் தொழிற்சாலைகளின் நிர்மாணமும் தொழிற்பாடும்) குறைந்தபட்ச நியமங்கள் ஒழுங்குவிதிகள்” அங்கீகரிக்கப்படுமாக.

*3.

சுற்றாடல், இயற்கை வளங்கள் அமைச்சர்,— விலங்கின, தாவர பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) விலங்கின, தாவர பாதுகாப்புக் கட்டளைச் சட்டத்தின் 2 ஆம் பிரிவின் (5) ஆம் உட்பிரிவின் (அ) ஆம் பந்தியினால் உரித்தாக்கப்பட்டுள்ள தத்துவங்களின் பயனைக்கொண்டு சுற்றாடல், இயற்கை வளங்கள் அமைச்சரால் ஆக்கப்பட்டு 2008 ஏப்பிறல் மாதம் 28 ஆம் திகதிய 1547/7 ஆம் இலக்க அதிவிசேட வர்த்தமானியில் வெளியிடப்பட்டதும் 2008.07.08 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

*4.

கலாசார அலுவல்கள், தேசிய மரபுரிமைகள் அமைச்சர்,— குறைநிரப்பும் தொகை — தலைப்பு 142, நிகழ்ச்சித்திட்டம் 2,— † 2008 ஆம் ஆண்டு சனவரி மாதம் 1 ஆம் திகதி தொடங்கி 2008 ஆம் ஆண்டு திசம்பர் மாதம் 31 ஆம் திகதி முடிவடையும் நிதியாண்டின் சேவைக்கு இலங்கைச் சனநாயக சோசலிசக் குடியரசின் திரட்டு நிதியத்தினின்றும் அல்லது இலங்கைச் சனநாயக சோசலிசக் குடியரசின் அரசாங்கத்தினதும் அல்லது இலங்கைச் சனநாயக சோசலிச குடியரசின் அரசாங்கம் பயன்படுத்தக்கூடிய வேறெந்த நிதியிலிருந்தும் அல்லது பணத்திலிருந்தும் அல்லது இலங்கைச் சனநாயக சோசலிசக் குடியரசின் அரசாங்கம் பெற்றிருக்கும் எந்தக் கடன் நிதியத்திலிருந்தும் பதினெட்டு மில்லியன் (ரூபா 18,000,000) ரூபாவிற்கு மேற்படாத குறைநிரப்பும் தொகையொன்று வழங்கப்படல் வேண்டும். அத்தொகை பின்வரும் அட்டவணையில் குறிப்பிடப்பட்டுள்ள வாறு செலவு செய்யப்படலாம்:-

அட்டவணை

ரூபா

தலைப்பு 142 —	கலாசார அலுவல்கள், தேசிய மரபுரிமைகள் அமைச்சர்	
நிகழ்ச்சித்திட்டம் 2	— அபிவிருத்தி நடவடிக்கைகள்	
கருத்திட்டம் 3	— சமூக கலாசாரம் இணைந்து செயற்படல்	
	மீண்டுவரும் செலவினம்	18,000,000
	மொத்தம்	18,000,000

(அமைச்சரவையின் அங்கீகாரம் பெறப்பட்டுள்ளது.)

† 2008, யூலை மாதம் 08 ஆம் திகதி சமர்ப்பிக்கப்பட்ட 2008 ஆம் ஆண்டின் 4 ஆம் இலக்க குறைநிரப்பும் மதிப்பீட்டைப் பார்க்க. இலக்கம் 1 முதல் 3 வரையுள்ள மதிப்பீடுகளின் மொத்தம் ரூபா 3,198,180,332.

*5.

தேசிய வீடமைப்பு அபிவிருத்தி அதிகாரசபை (சிறப்பேற்பாடுகள்) சட்டமூலம் — இரண்டாம் மதிப்பீடு.

*6.

பாடசாலை ஆசிரியர் ஓய்வூதிய(திருத்தச்) சட்டமூலம் — இரண்டாம் மதிப்பீடு.

*7.

கடல்சார் தீழ்ப்புத் தடைச் சட்டமூலம் — இரண்டாம் மதிப்பீடு.

*8.

சீன வம்சாவழியினரான ஆட்களுக்குப் பிரசாவுரிமை வழங்கல் (விசேட ஏற்பாடுகள்) சட்டமூலம்.— இரண்டாம் மதிப்பீடு

*9.

குடியியல் வான்செலவு சட்டமூலம். — இரண்டாம் மதிப்பீடு.

*10.

குற்றச் செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்பு சட்டமூலம் — விவாதம் ஒத்திவைக்கப்பட்ட விடயம் (யூன் 17, 2008) [1].

*11.

இலங்கை மின்சாரச் சட்டமூலம் — இரண்டாம் மதிப்பீடு.

*12.

இலங்கை கடன் தகவல் பணியக (திருத்தச்) சட்டமூலம் — இரண்டாம் மதிப்பீடு.

*13.

மிகைப்பொருள் திணிப்பெதிர்ப்பு மற்றும் எதிரீட்டுத் தீர்வைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

*14.

வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*15.

செயலாக்கமற்ற சொத்துக்கள் (மீட்புச்) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*16.

சூதாட்ட (விசேட ஏற்பாடு) சட்டமூலம் — விவாதம் ஒத்திவைக்கப்பட்ட விடயம் (யூலை 18, 2006) [1].

*17.

முற்பாதுகாப்பு வழிமுறைகள் சட்டமூலம் — விவாதம் ஒத்திவைக்கப்பட்ட விடயம் (ஏப்பிறல் 04, 2006) [1].

*18.

ஆளுநர்களின் ஓய்வூதிய சட்டமூலம் — இரண்டாம் மதிப்பீடு.

*19.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச்சட்டத்தின் 32 ஆம் பிரிவின் கீழ் மேன்மை தங்கிய சனாதிபதியினால் மதுவரி தொடர்பில் ஆக்கப்பட்டு 2008 ஏப்பிறல் மாதம் 10 ஆந் திகதிய 1544/17 ஆம் இலக்க அதிவிசேட வர்த்தமானியில் வெளியிடப்பட்டதும் 2008.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப் படுமாக.

*20.

மருத்துவக் கட்டளைச் சட்டத்தின் கீழான ஒழுங்குவிதிகள்,— விவாதம் ஒத்திவைக்கப் பட்ட விடயம் (ஒற்றோபர் 03, 2006),—“(105 ஆம் அத்தியாயமான) மருத்துவக் கட்டளைச் சட்டத்தின் 72 ஆம் பிரிவுடன் சேர்த்து வாசிக்கப்பட வேண்டிய 19 ஆம் பிரிவின் கீழ் சுகாதார நலத்துறை, போசணை அமைச்சரால் இலங்கை மருத்துவப் பேரவையுடன் கலந்தாலோசனை செய்து ஆக்கப்பட்டு 2006, ஓகத்து மாதம் 17 ஆம் திகதிய 1458/16 ஆம்

இலக்க அதிவிசேட வர்த்தமானியில் வெளியிடப்பட்டதும் 2006.09.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

*21.

தபால், தொலைத்தொடர்புகள் அமைச்சர்,— அஞ்சல் அலுவலகக் கட்டளைச் சட்டத்தின் கீழ் விதி,— (190ஆம் அத்தியாயமான) அஞ்சல் அலுவலகக் கட்டளைச் சட்டத்தின் 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 மற்றும் 64ஆம் பிரிவுகளின் கீழ், அஞ்சல், தொலைத்தொடர்புகள் அமைச்சரால் நிதி அமைச்சரின் உடன்பாட்டுடன் ஆக்கப்பட்டு, 2007 ஏப்பிரல் மாதம் 25 ஆம் திகதிய 1494/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2007. 07. 17 ஆந் திகதி சமர்ப்பிக்கப்பட்டதுமான விதி அங்கீகரிக்கப்படுமாக.

*22.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.1),— நீதிச்சேவை ஆணைக்குழுவின் தவிசாளருக்கும் உறுப்பினர்க ளுக்கும் செலுத்தப்படும் மாதாந்தப் படி, அவர்களின் மாதாந்த சம்பளத்தின் 1/3 க்குச் சமமான ஒரு படியாக இருக்க வேண்டுமெனவும், அது 2007 சனவரி மாதம் 01 ஆந் திகதியிலிருந்து செலுத்தப்பட வேண்டுமெனவும் இப் பாராளுமன்றம் தீர்மானிக்கின்றது. நீதிச்சேவை ஆணைக்குழுவின் உறுப்பினர்களின் படிகள் தொடர்பில் இதற்கு முன்னர் பாராளு மன்றத்தினால் நிறைவேற்றப்பட்ட பிரேரணைகளினால் தீர்மானிக்கப்பட்ட படிகளுக்குப் பதிலாக, இந்தப் பிரேரணையினால் தீர்மானிக்கப்படும் படியானது பதிலீடு செய்யப்பட வேண்டுமெனவும் இப் பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*23.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சருமானவர்,— அரசியலமைப்பின் கீழான தீர்மானம் (இல. 2),— 2002.01.28 ஆம் திகதி அரசாங்க சேவையிலிருந்து ஓய்வு பெற்ற தேர்தல் ஆணையாளர் திரு. தயானந்த திசாநாயக்க அவர்கள், அரசியலமைப்பின் பதினேழாவது சீர்திருத்தத்தின் 27 (2) ஆம் பிரிவின் கீழ் 2002.01.29 ஆந் திகதியிலிருந்து குறித்த பதவிக்கு மீள நியமிக்கப்பட்டார். அதனையடுத்து, அரசாங்க சேவையில் மேற்கொள்ளப்பட்ட சம்பளத் திருத்தங்களின் வண்ணம், தேர்தல் ஆணையாளரின் சம்பளம் 2006.11.23 ஆம் திகதி பாராளுமன்றத்தினால் தீர்மானிக்கப்பட்டது, எனினும், செயலாளர் பிரமாணக் குறிப்பின் கீழ் இந்தப் பதவிக்குரிய வருடாந்த சம்பள ஏற்றங்களைக் கொடுப்பனவு செய்வது தொடர்பாக குறித்த சந்தர்ப்பத்தில் தீர்மானிக்கப் படவில்லை யாதலால், தேர்தல் ஆணையாளர் திரு. தயானந்த திசாநாயக்க அவர்கள் மீள சேவைக்கு அமர்த்தப்பட்ட 2002.01.29 ஆம் திகதியிலிருந்து பதவி வகிக்கும் வரையான காலத்திற்குரிய சம்பள ஏற்ற பெறுமானங்களையும் சம்பளத்துடன் சேர்த்து வழங்க வேண்டுமென இப் பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*24.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.1),— அரசியலமைப்பின் 54(1) ஆம் உறுப்பினரின் கீழ் தாபிக்கப்பட்ட அரசாங்க சேவை ஆணைக்குழுவின் தவிசாளரினதும், உறுப்பினர்களினதும் ஊதியமும் படிகளும் 2006.01.01 ஆம் திகதியிலிருந்து பின்வருமாறு அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

ஊதியம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	<u>ரூ. 79,400.00</u>

உறுப்பினர்கள்

ஊதியம்	-	ரூ. 30,000.00 மாதாந்தம்
--------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும், மிகுதி 50 வீதத்துடனான மொத்த ஊதியம் 2007.01.01 ஆம் திகதியிலிருந்தும் செலுத்தப்பட வேண்டுமெனவும், அரசாங்க சேவை ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய ஊதியமும், படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட ஊதியமும் படிகளுக்கும் பதிலாக இந்தப் பிரேரணையினால் தீர்மானிக்கப்படும் ஊதியமும், படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*25.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— அரசியலமைப்பின் கீழான தீர்மானம் (இல.2),— அரசியலமைப்பின் 155அ(1) ஆம் உறுப்பினரின் கீழ் தாபிக்கப்பட்ட தேசிய பொலிசு ஆணைக்குழுவின் தவிசாளரினதும் உறுப்பினர்களினதும் கொடுப்பனவுகளும் படிகளும் 2006. 01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

கொடுப்பனவு	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	<u>ரூ. 79,400.00</u>

உறுப்பினர்கள்

கொடுப்பனவு	-	ரூ. 30,000.00 மாதாந்தம்
------------	---	-------------------------

அத்துடன், அதிகரிக்கப்பட்ட கொடுப்பனவில் (எரிபொருள் படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தக் கொடுப்பனவு 2007.01.01 ஆம் திகதியிலிருந்தும் செலுத்தப்பட வேண்டுமெனவும் தேசிய பொலிசு ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய கொடுப்பனவுகளும் படியும் தொடர்பில் இதற்கு முன்னர் பாராளுமன்றத் தினால் நிறைவேற்றப்பட்ட பிரேரணையினால் தீர்மானிக்கப்பட்ட கொடுப்பனவுகளும் படிகளுக்கும் பதிலாக இந்தப் பிரேரணையினால் தீர்மானிக்கப்படும் கொடுப்பனவுகளும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*26.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் கீழ் தீர்மானம்,— 1994 ஆம் ஆண்டின் 19ஆம் இலக்க, இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் 2(7) ஆம் பந்தியின் பிரகாரம் அக் குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006. 01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 66,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 80,400.00

உறுப்பினர்கள்

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 12,000.00 மாதாந்தம்
மொத்தம்	-	ரூ. 77,000.00

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01ஆம் திகதியிலிருந்தும் செலுத்தப்பட வேண்டுமெனவும் இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளமும் படியும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளமும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*27.

பிரதம அமைச்சரும் உள்ளக நிர்வாக அமைச்சரும் பாதுகாப்பு, பொதுமக்கள் பாதுகாப்பு, சட்டமும் ஒழுங்கும் பிரதி அமைச்சரும்,— இலங்கை மனித உரிமைகள் ஆணைக்குழுச் சட்டத்தின் கீழ் தீர்மானம்,— 1996 ஆம் ஆண்டின் 21 ஆம் இலக்க, இலங்கை மனித உரிமைகள் ஆணைக்குழுச் சட்டத்தின் 8 ஆம் பந்தியின் பிரகாரம் தாபிக்கப்பட்ட இலங்கை மனித உரிமைகள் ஆணைக்குழுவின் தவிசாளரினதும் உறுப்பினர்களினதும் சம்பளங்களும் படிகளும் 2006. 01.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது:—

தவிசாளர் (முழு நேர)

சம்பளம்	-	ரூ. 65,000.00 மாதாந்தம்
எரிபொருள் படி	-	ரூ. 14,400.00 மாதாந்தம்
மொத்தம்	-	ரூ. 79,400.00

உறுப்பினர்கள்

சம்பளம்	-	ரூ. 30,000.00 மாதாந்தம்
---------	---	-------------------------

அத்துடன், அதிகரிக்கப்பட்ட சம்பளத்தில் (படிகள் நீங்கலாக) 50 வீதம் 2006.01.01 ஆம் திகதியிலிருந்தும் மிகுதி 50 வீதத்துடனான மொத்தச் சம்பளம் 2007.01.01 ஆம் திகதியிலிருந்தும் செலுத்தப்பட வேண்டுமெனவும் இலங்கை மனித உரிமைகள் ஆணைக் குழுவின் தவிசாளருக்கும் உறுப்பினர்களுக்கும் செலுத்தப்பட வேண்டிய சம்பளங்களும் படிகளும் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணையினால் தீர்மானிக்கப்பட்ட சம்பளங்களுக்கும் படிகளுக்கும் பதிலாக இந்தப் பிரேரணையினால் தீர்மானிக்கப்படும் சம்பளங்களும் படிகளும் பதிலீடு செய்யப்பட வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

*28.

நிர்மாணத்துறை, பொறியியல் சேவைகள் அமைச்சர்,— இலங்கை அரசு பொறியியல் கூட்டுத்தாபனத்தின் வருடாந்த அறிக்கை - 2004,— 1971 ஆம் ஆண்டின் 38 ஆம் இலக்க, நிதிச்சட்டத்தின் 14(3) ஆம் பிரிவின் கீழ், 2006.07.21 ஆம் திகதி சமர்ப்பிக்கப்பட்ட 2004 ஆம் ஆண்டிற்கான இலங்கை அரசு பொறியியல் கூட்டுத்தாபனத்தின் ஆண்டறிக்கை, ஐந்தொகை, இறுதி அறிக்கை மற்றும் கணக்காய்வாளர் நாயகத்தின் அறிக்கை அங்கீகரிக்கப்படுமாக.

(வீடமைப்பு, நிர்மாணத்துறை பற்றிய ஆலோசனைக் குழுவினால் பரிசீலிக்கப்பட்டது.)

*29.

நிர்மாணத்துறை, பொறியியல் சேவைகள் அமைச்சர்,— நிர்மாணப்பயிற்சி, அபிவிருத்தி நிறுவனத்தின் ஆண்டறிக்கை - 2005,— 1971 ஆம் ஆண்டின் 38 ஆம் இலக்க, நிதிச்சட்டத்தின் 13(1) ஆம் பிரிவின் கீழ், 2006.11.24 ஆம் திகதி சமர்ப்பிக்கப்பட்ட 2005 ஆம் ஆண்டிற்கான நிர்மாணப்பயிற்சி, அபிவிருத்தி நிறுவனத்தின் ஆண்டறிக்கை, இறுதி அறிக்கை மற்றும் கணக்காய்வாளர் நாயகத்தின் அறிக்கை அங்கீகரிக்கப்படுமாக.

(நிர்மாணத்துறை, பொறியியல் சேவைகள் பற்றிய ஆலோசனைக் குழுவினால் பரிசீலிக்கப்பட்டது.)

30.

அரசியலமைப்பிற்கான பத்தொன்பதாவது திருத்தச் சட்டமூலம் — இரண்டாம் மதிப்பீடு.

31.

வடக்கு மற்றும் கிழக்கு இரு மாகாணங்களையும் தற்காலிகமாக இணைத்திருப்பதை இரத்துச் செய்வதற்கான (விசேட பிரமாணங்கள்) சட்டமூலம் — இரண்டாம் மதிப்பீடு.

32.

மகாவலி கலாசார மன்ற நம்பிக்கைப்பொறுப்பு (கூட்டிணைத்தல்) சட்டமூலம் — இரண்டாம் மதிப்பீடு.

33.

றங்கா கலை நிறுவனத்தினைத் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.